



|| కాలభైరవాష్టకం ||

దేవరాజ-సేవ్యమాన-పావనాంఘ్రి-పంకజం
వ్యాల-యజ్ఞ-సూత్ర-మిందు-శేఖరం కృపాకరం |
నారదాది-యోగి-బృంద-వందితం దిగంబరం
కాశికాపురాధినాథ-కాలభైరవం భజే || 1 ||

భాను-కోటి-భాస్వరం భవాబ్ధి-తారకం పరం
నీలకంఠ-మీప్సితార్థ-దాయకం త్రిలోచనం |
కాలకాల-మంబుజాక్ష-మక్షశూల-మక్షరం
కాశికాపురాధినాథ-కాలభైరవం భజే || 2 ||

శూల-టంక-పాశ-దండ-పాణిమాది-కారణం
శ్యామ-కాయ-మాదిదేవ-మక్షరం నిరామయం |
భీమ-విక్రమం ప్రభుం విచిత్ర-తాండవ ప్రియం
కాశికాపురాధినాథ-కాలభైరవం భజే || 3 ||

భుక్తి-ముక్తి-దాయకం ప్రశస్త-చారు-విగ్రహం
భక్త-వత్సలం స్థితం సమస్త-లోక-విగ్రహం |
వినిక్వణన్-మనోజ్ఞ-హేమ-కింకిణీ-లసత్కటిం
కాశికాపురాధినాథ-కాలభైరవం భజే || 4 ||

ధర్మ-సేతు-పాలకం త్వధర్మ-మార్గ-నాశకం
కర్మ-పాశ-మోచకం సుశర్మ-దాయకం విభుం |
స్వర్ణ-వర్ణ-శేష-పాశ-శోభితాంగ-మండలం
కాశికాపురాధినాథ కాలభైరవం భజే || 5 ||

రత్న-పాదుకా-ప్రభాభిరామ-పాదయుగ్మకం
నిత్య-మద్వితీయ-మిష్ట-దైవతం నిరంజనం |
మృత్యు-దర్ప-నాశనం కరాళ-దంష్ట్ర-మోక్షణం
కాశికాపురాధినాథ కాలభైరవం భజే || 6 ||



అట్టహాస-భిన్న-పద్యజాండకోశ-సంతతిం
దృష్టిపాత-నష్టపాప-జ్వాలముగ్ధ-శాసనం |
అష్టసిద్ధి-దాయకం కపాలమాలికా-ధరం
కాశికాపురాధినాథ కాలభైరవం భజే || 7 ||

భూతసంఘ-నాయకం విశాలకీర్తి-దాయకం
కాశివాసి-లోక-పుణ్యపాప-శోధకం విభుం |
నీతిమార్గ-కోవిదం పురాతనం జగత్పతిం
కాశికాపురాధినాథ కాలభైరవం భజే || 8 ||

కాలభైరవాష్టకం పఠంతి యే మనోహరం
జ్ఞానముక్తి-సాధనం విచిత్ర-పుణ్య-వర్ధనం |
శోకమోహ-దైన్యలోభ-కోపతాప-నాశనం
తే ప్రయాంతి కాలభైరవాంఘ్రి-సన్నిధిం నర ధ్రువమ్ ||

ఇతి శ్రీమచ్చంకరాచార్య విరచితం కాలభైరవాష్టకం సంపూర్ణమ్ |